

15 -ാം കേരള നിയമസഭ

12 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2181

14-10-2024 - ൽ മറുപടിയ്ക്ക്

സംസ്ഥാനത്തെ നിപ്പ വൈറസ് പരിശോധനാ ലാബുകൾ

ചോദ്യം		ഉത്തരം	
ശ്രീ. മഞ്ഞളാംകുഴി അലി		ശ്രീമതി വീണാ ജോർജ്ജ് (ആരോഗ്യ- വനിത-ശിശുവികസന വകുപ്പ് മന്ത്രി)	
(എ)	സംസ്ഥാനത്ത് എത്ര തവണയാണ് നിപ്പ വൈറസിന്റെ ഔട്ട് ബ്രേക്ക് റിപ്പോർട്ട് ചെയ്യപ്പെട്ടതെന്നും ഓരോ തവണയായി എത്ര പേർക്ക് രോഗം സ്ഥിരീകരിച്ചെന്നും എത്ര പേർ ഇതിനോടകം മരണമടഞ്ഞിട്ടുണ്ടെന്നുമുള്ള വിവരം അറിയിക്കുമോ;	(എ)	സംസ്ഥാനത്ത് നിപ്പ വൈറസിന്റെ ഔട്ട് ബ്രേക്ക് റിപ്പോർട്ട് ചെയ്യപ്പെട്ടതിന്റെയും പ്രസ്തുത രോഗം സ്ഥിരീകരിച്ചവരുടെയും ടി രോഗം ബാധിച്ച് മരണപ്പെട്ടവരുടെയും കണക്ക് അനുബന്ധമായി ചേർക്കുന്നു.
(ബി)	സംസ്ഥാനത്ത് എവിടെയെല്ലാമാണ് നിപ്പ വൈറസ് സ്ഥിരീകരിക്കാൻ സാധിക്കുന്ന ലാബുകൾ സജ്ജമാക്കിയിട്ടുള്ളതെന്നും പരിശോധനയ്ക്കടുക്കുന്ന സാമ്പിളുകൾ സൂക്ഷിക്കുന്നതിന് പ്രസ്തുത ലാബുകളിൽ സൗകര്യം ലഭ്യമാണോയെന്നും വ്യക്തമാക്കുമോ;	(ബി)	സംസ്ഥാനത്ത് ആലപ്പുഴ ജില്ലയിലെ NIV (നാഷണൽ ഇൻസ്റ്റിറ്റ്യൂട്ട് ഓഫ് വൈറോളജി), തിരുവനന്തപുരം തോന്നയ്ക്കലിലെ ഇൻസ്റ്റിറ്റ്യൂട്ട് ഓഫ് അഡ്വാൻസ്ഡ് വൈറോളജി, കോഴിക്കോട് മെഡിക്കൽ കോളേജിലെ VRDL ലാബ്, മലപ്പുറം മഞ്ചേരി മെഡിക്കൽ കോളേജിലെ VRDL ലാബ് എന്നിവിടങ്ങളിൽ നിപ്പ വൈറസ് സ്ഥിരീകരിക്കുന്നതിനുള്ള സംവിധാനം സജ്ജമാണ്. കൂടാതെ പരിശോധനയ്ക്കടുക്കുന്ന സാമ്പിളുകൾ സൂക്ഷിക്കുന്നതിനും പ്രസ്തുത ലാബുകളിൽ സൗകര്യം ലഭ്യമാണ്.
(സി)	നിപ്പ പരിശോധനയുമായി ബന്ധപ്പെട്ട പ്രോട്ടോക്കോൾ പൂർണ്ണമായും പാലിച്ചുകൊണ്ടാണോ സംസ്ഥാനത്ത് പരിശോധനകൾ നടത്തുന്നത്; എങ്കിൽ പൂനെയിലെ ലാബിൽ നിന്നുള്ള പരിശോധനാഫലത്തിനെ ആശ്രയിക്കാൻ കാരണമെന്താണ്; വിശദമാക്കുമോ;	(സി)	നിപ്പ പരിശോധനയുമായി ബന്ധപ്പെട്ട ICMR മാർഗ്ഗനിർദ്ദേശങ്ങൾ പാലിച്ചുകൊണ്ടാണ് സംസ്ഥാനത്ത് പരിശോധനകൾ നടത്തപ്പെടുന്നത്. നിപ്പ വൈറസ് അനുബന്ധ പരിശോധിക്കുന്നതിനുള്ള നാഷണൽ റെഫറൻസ് ലബോറട്ടറി ആയതിനാലാണ് NIV പൂനെയിലേക്കു പോസിറ്റീവ് സാമ്പിളുകൾ ഒരിക്കൽ കൂടി അയക്കുന്നത്. BSL Level Four (4) Pathogen ആയ നിപ്പ വൈറസിന്റെ സ്ഥിരീകരണം പൂനെ NIV ലാബിൽ നിന്നാകണം എന്ന NCDC മാനദണ്ഡ പ്രകാരം ഔദ്യോഗിക സ്ഥിരീകരണം മാത്രമാണ് പൂനെയിൽ നടക്കുന്നത്.
(ഡി)	സംസ്ഥാനത്ത് നിപ്പ വൈറസ് സ്ഥിരീകരിക്കുന്നതിനായി ഐ.സി.എം.ആർ.ന്റെ	(ഡി)	നിലവിലെ ICMR മാനദണ്ഡങ്ങളെല്ലാം പാലിച്ചുകൊണ്ടാണ് സംസ്ഥാനത്തെ നാലു


മാനദണ്ഡമനുസരിച്ചുള്ള പരിശോധനാ സംവിധാനങ്ങൾ നാളിതുവരെയായിട്ടും സജ്ജമാക്കാൻ കഴിയാത്തത് എന്തുകൊണ്ടാണ്; ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട്; വ്യക്തമാക്കുമോ?

ലാബുകളിലും നിപ പരിശോധന നടത്തി വരുന്നത്. ലെവൽ 2 (BSL-2) സജ്ജീകരണങ്ങൾ ഉള്ള ലാബുകളിൽ നിപ പരിശോധനകൾ നടത്തണമെന്നാണ് മാർഗ്ഗനിർദ്ദേശങ്ങൾ നിഷ്കർഷിക്കുന്നത്. ഇതിൻ പ്രകാരം ലെവൽ 2 വും, അതിനു മുകളിലും സജ്ജീകരണങ്ങൾ മേൽപ്പറഞ്ഞ ലാബുകളിൽ സജ്ജീകരിച്ചു കൊണ്ടാണ് നിലവിൽ പരിശോധനകൾ നടത്തിവരുന്നത്.

സെക്ഷൻ ഓഫീസർ


അനുബന്ധം

വർഷം	ഔട്ട് ബ്രേക്കുകൾ	കേസുകൾ	മരണങ്ങൾ
2018	1	18	16
2019	1	1	0
2021	1	1	1
2023	1	6	2
2024	2	2	2
ആകെ	6	28	21


സെക്ഷൻ ഓഫീസർ

അനുബന്ധം

വർഷം	ഔട്ട് ബ്രേക്കുകൾ	കേസുകൾ	മരണങ്ങൾ
2018	1	18	16
2019	1	1	0
2021	1	1	1
2023	1	6	2
2024	2	2	2
ആകെ	6	28	21


സെക്ഷൻ ഓഫീസർ